

## Fundarbók hjá Vestmanna Bygdarráð.

### Bygdarráðsfundur tann 24. apríl 2007, kl. 19<sup>00</sup>.

**Bygdarráðslimir á fundi:** Karl A. Olsen, Jón Mikkelsen, Pauli Trond Petersen, Jógvan Emil Nielsen, Øssur Christiansen, Jóhan Hendrik Hansen, Marjun S. Olsen umframt Jón Rasmussen, tekniskur leiðari .

**Skrivari:** Jákup Durhuus.

---

Til viðgerðar fyri **opnari hurð:**

#### Mál 36.

Tilmæli frá Teknisku Nevnd til innkomin tilboð uppá **tekniska ráðgeving** í samband við Niðara Veg.

Fyrirspurningar eru sendir til LBF (Landsbyggifelagið) og HMP Consult um ráðgeving í samband við gerð av Niðara Vegi.

Tilboð komu inn frá báðum fyrirkunum. Landsbyggifelagið bjóðar sær til at veita teknisku ráðgevingina fyri 200.000 kr, og HMP Consult bjóðar sær til at veita teknisku ráðgevingina fyri 114.800 kr uttan mvg.

Útgreining er ikki gjørd yvir, hvussu nógv fyrivarnini kosta eyka

Nevndin mælir til at taka av tilboði frá HMP Consult uppá 114.800 kr fyri tekniska ráðgevin í samband við Niðara Vegi.

#### Viðv. 36.

Tilmælið einmælt samtykt.

#### Mál 37.

Tilmæli frá somu til umsókn frá **Christinu og Jógvan Johannesen** um at broyta ella strika vegføring eftir matr. nr. 276k soleiðis, at møguligt verður at byggja sethús á ognina.

J. nr. 2005-365

Nevndin mælir til ikki at ganga umsóknini á mæti.

#### Viðv. 37.

Tilmælið samtykt við 6 atkvøðum fyri og ongari ímóti. Jóhan Hendrik Hansen atkvøddi blankt.

#### Mál 38.

Tilmæli frá somu um liðugtgerð av parti av **nýggja kirkjugarðinum**.

J. nr. 2005-463

Munnligt tilboð er komið frá K.J. Smíð uppá 50.000 kr fyri íblanding av mold. Harafturat kemur sandur og koyring – ialt knappar 100.000 kr. Skrivligt tilboð er innkomið frá Johnny Joensen uppá 125.000 kr uttan mvg fyri alla arbeiðstøkuna.

Nevndin mælir til at taka av tilboðnum frá K.J. Smíð uppá arbeiðið.

Nevndin mælir somuleiðis til at játtaðar verða 100.000 kr av íløgukontuni til arbeiðið.

#### Viðv. 38.

Tilmælið einmælt samtykt við ískoyti um, at skrivlig avtala skal verða gjørd, áðrenn arbeiðið byrjar.

#### Mál 39.

Tilmæli frá somu í samband við **asfaltingina** í ár.

J. nr. 2005-449

Nevndin mælir til, at tá Toftavegur er fresaður, verða gjørdar ljóðkanningar fyri at finna fram til møguligar lekar. Eru lekar, mælir nevndin til at heimila teknisku deild at útseta asfaltarbeiðið og at fyrireika arbeiðið at leggja nýggja vatnleiðing.

Í samband við, at Havnar Timburhandil letur deild upp í Vestmanna, mælir nevndin til at kanna kostnaðin fyri asfalting av vegnum norðan fyri handilin.

#### Viðv. 39.

Tilmælið um Toftaveg og part av Ovara Vegi einmælt samtykt.

Einmælt samtykt at játtaðar verða upp til 150.000 kr til asfalting av vegi og øki norðanfyri timburhandilin, sum skal lata upp Inni á Fjørð.

**Mál 40.**

Tilmæli frá somu í samband við trupulleikar av **innilokaðari á/ kloakk**, sum rennur oman ímillum sethúsini hjá Arvid Petersen og Leivi Sandsdal.

J. nr. 2005-462

Niðari Vegur er breiðkaður fram við RN Maskinverkstaði og fram við sethúsunum hjá Arvid Petersen og Leivi Sandsdal. Arbeiðið er ikki gjørt liðugt, og m.a. eru tvørrennur ikki gjørdar. Tí hava trupul-leikar verið av vatni, sum er sett niðanaftur í húsini hjá Arvid.

Nevndin mælir til, at áin og kloakkin verða lagðar í rør og veittar tvørtur um vegin, og at játtaðar verða 50.000 kr av íløgu-kontuni til hetta arbeiði.

**Viðv. 40.**

Tilmælið einmælt samtykt.

**Mál 41.**

Tilmæli frá somu til umsókn frá **Jóan Magnus Olsen og Poul Klein** um sundurbýti av matr. nr. 55.

J. nr. 2005-453

Nevndin mælir til at viðmæla umsóknini.

**Viðv. 41.**

Tilmælið einmælt samtykt.

**Mál 42.**

Tilmæli frá somu til umsókn frá **Sigrid Nielsen og Daniel Rapa** um marknaumskipan ímillum ognir teirra matr. nr. 205ay og 205cs.

J. nr. 2005-456

Nevndin mælir til at viðmæla umsóknini.

**Viðv. 42.**

Tilmælið einmælt samtykt.

**Mál 43.**

Tilmæli frá somu um **vatnveiting** til fiskivinnuskúlan.

J. nr. 2005-278

MAP ráðgevingarstova roknar við, at Vestmanna Kommuna veitir vatn til økið.

Í hesum sambandi metir slökkiliðsleiðarin, at Vestmanna kommuna eigur at seta upp 2 eyka brandpostar.

Nevndin mælir til, at kommunan veitir vatn til økið og setur upp 2 brandpostar, og at játtaðar verða 50.000 kr av íløgukontuni til hetta arbeiði.

**Viðv. 43.**

Tilmælið einmælt samtykt.

**Mál 44.**

Tilmæli frá somu í samband við **graviloyvið** til Eifelagið SEV á Leitisvegi.

J. nr. 2005-392

SEV hevur munnliga heitt á kommununa um enn einaferð at viðgera móguleikan fyri at geva loyvi til at grava eftir miðjuni á vegnum.

Ein minniluti Jón Mikkelsen mælir til at geva SEV graviloyvi eftir miðjuni á vegnum.

Ein minniluti Øssur Christiansen tekur undir við tilmælinum treytað av, at SEV afturfyri asfalteirar allan vegin.

**Viðv. 44.**

Tilmælið frá Øssur Christiansen samtykt við 5 atkvøðum fyri og ongari ímóti. Jón Mikkelsen og Marjun S. Olsen atkvøddi blankt.

**Mál 45.**

Tilmæli frá Mentunarnevndin til umsókn frá fyriskiparunum av **“syngið við”-tiltakinum**, sum var á Bryggjuni í mars.

Vestmanna Kommuna var við í sangheftinum.

J. nr. 2005-465

Nevndin mælir til at stuðla við 3.500,- kr, og at upphæddin verður játtað av kontu nr. 450030: mentunartiltøk.

**Viðv. 45.**

Tilmælið einmælt samtykt.

**Mál 46.**

Tilmæli frá somu um **Gamla Skúla**.

J. nr. 2001-390

Nevndin mælir til at taka av tilboði frá J&K Petersen Contractors uppá 115.000 kr uttan mvg uppá niðurtøku av Gamla Skúla, og at nevndin og tekniska deild saman finna útav, hvussu økið skal friðkast og skipast.

**Viðv. 46.**

Tilmælið samtykt við 6 atkvøðum fyri og ongari ímóti. Marjun S. Olsen atkvøddi blankt.

**Mál 47.**

Tilmæli frá Trivnaðarnevndini um **vognarúm** til dagstovnin Gjáarløn.

J. nr. 2005-362

Nevndin mælir til at gera vognarúmið eftir ynskjunum frá starvsfólkunum á stovninum. Nevndin mælir somuleiðis til, at bygdarráðið tekur støðu til innkomin tilboð uppá at gera vognarúmið.

**Viðv. 47.**

Tilmælið um at gera vognarúmið eftir ynski frá starvsfólkunum samtykt við 6 atkvøðum fyri og einari ímóti. Jóhan Hendrik Hansen atkvøddi ímóti.

**Mál 48.**

2. viðgerð og tilmæli frá Figgjarnevndini um **broytta íløguætlan** fyri 2007.

J. nr. 2005-367

Nevndin mælir til at broyta íløguætlanina, sum víst niðanfyri:

1. Byggibúning	300.000 kr
2. Kommunalt virkseml	1.200.000 kr
3. Teknisk mál	4.800.000 kr
4. Skúla- og mentunarmál	600.000 kr
5. Almanna- og heilsumál	700.000 kr
6. Kommunala umsitingin	300.000 kr
Røktarheim	<u>3.000.000 kr</u>
<b>Tilsamans</b>	<b>10.900.000 kr</b>

Nevndin mælir til, at meiriløgan uppá 4.900.000 kr verður figgjað við inniogn í peningastovni.

**Viðv. 48.**

Tilmælið einmælt samtykt.

**Mál 49.**

Tilmæli frá somu til tilboð frá Gunnar Skúvadal um viðmæli frá kommununi til umsókn frá **Vestmanna Tourist Centre** um loyvi til skeinking uttandura.

J. nr. 2005-457

Nevndin mælir til at viðmæla umsóknini.

**Viðv. 49.**

Tilmælið samtykt við 6 atkvøðum fyri og ongari ímóti. Jóhan Hendrik Hansen atkvøddi blankt.

**Mál 50.**

Tilmæli frá somu til tilboð frá Knassum uppá nýggja **heimasíðuskipan**.

J. nr. 2005-464

Nevndin mælir til at taka av tilboðnum uppá tilsamans 40.300 kr uttan mvg.

**Viðv. 50.**

Tilmælið einmælt samtykt.

Sign:

Karl A. Olsen  
Jógvan Emil Nielsen  
Marjun S. Olsen

Jón Mikkelsen  
Øssur Christiansen

Pauli T. Petersen  
Jóhan Hendrik Hansen